



ആകാശവാണി, തിരുവനന്തപുരം  
പ്രാദേശിക വാർത്തകൾ

TIME: 6.30 PM

DATE: 13-05-2024

പ്രധാനവാർത്തകൾ

1. ലോക്സഭാ തിരഞ്ഞെടുപ്പിന്റെ നാലാംഘട്ട വോട്ടെടുപ്പ് സമാപിച്ചു. അഞ്ചു മണിവരെ ലഭ്യമായ കണക്കുകൾ പ്രകാരം 62.31 ശതമാനം പോളിംഗ് രേഖപ്പെടുത്തി.
2. കണ്ണൂർ വിഷ്ണുപ്രിയ കൊലപാതക കേസിൽ പ്രതി ശ്യാംജിത്തിന് ജീവപര്യന്തം ശിക്ഷ വിധിച്ച് കോടതി.
3. മഞ്ഞപ്പിത്ത മരണത്തെ തുടർന്ന് സംസ്ഥാനത്ത് ജാഗ്രത കർശനമാക്കി ആരോഗ്യവകുപ്പ്. പ്രവർത്തനങ്ങൾ ഏകോപിപ്പിക്കാൻ എല്ലാ ജില്ലാ കളക്ടർമാർക്കും നിർദ്ദേശം നൽകി മന്ത്രി വീണാ ജോർജ്ജ്.
4. സി.ബി.എസ്.ഇ പത്ത്, പന്ത്രണ്ട് ക്ലാസുകളിലെ പരീക്ഷാഫലം പ്രഖ്യാപിച്ചു. തിരുവനന്തപുരം മേഖലയ്ക്ക് മികച്ച വിജയം.
5. സംസ്ഥാനത്ത് വെള്ളിയാഴ്ച വരെ ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. 11 ജില്ലകളിൽ മഞ്ഞ ജാഗ്രത.
6. ഐ.പി.എല്ലിൽ ഇന്ന് ഗുജറാത്ത് ടൈറ്റൻസ് -കൊൽക്കത്ത നൈറ്റ് റൈഡേഴ്സ് മത്സരം.

~~~~~

നാലാംഘട്ട വോട്ടെടുപ്പ്

---

രാജ്യത്ത് ലോക്സഭാ തിരഞ്ഞെടുപ്പിന്റെ നാലാം ഘട്ട വോട്ടെടുപ്പ് സമാപിച്ചു. ഒൻപത് സംസ്ഥാനങ്ങളിലും ജമ്മു കാശ്മീരിലുമായി 96 മണ്ഡലങ്ങളിലാണ് ഇന്ന് വിധിയെഴുതുന്നത്. 5 മണിവരെയുള്ള കണക്കുകൾ പ്രകാരം 62.31 ശതമാനം പോളിംഗ് രേഖപ്പെടുത്തി. ഏറ്റവും കൂടുതൽ പോളിംഗ് രേഖപ്പെടുത്തിയത് പശ്ചിമ ബംഗാളിലാണ്. 75.66 ശതമാനം. ഏറ്റവും കുറവ് ജമ്മു കാശ്മീരിലാണ്. 35.75 ശതമാനം. പേരാണ് ഇവിടെ വോട്ട് രേഖപ്പെടുത്തിയത്. രാവിലെ 7 മണിക്ക് ആരംഭിച്ച വോട്ടെടുപ്പ് വൈകുന്നേരം 6 മണിയോടെ പൂർത്തിയായി.

**~~~~~**

### ആന്ധ്രാപ്രദേശ് - വോട്ടെടുപ്പ്

നാലാം ഘട്ട ലോക്സഭാ തിരഞ്ഞെടുപ്പിനോടൊപ്പം ഒഡിഷ, ആന്ധ്രാപ്രദേശ് സംസ്ഥാനങ്ങളിലെ നിയമസഭയിലേക്കുള്ള വോട്ടെടുപ്പും ഇന്ന് നടന്നു. ആന്ധ്രാപ്രദേശിൽ 67.99 ശതമാനവും ഒഡിഷയിൽ 62.96 ശതമാനവും പോളിംഗ് രേഖപ്പെടുത്തി.

**~~~~~**

### തിരഞ്ഞെടുപ്പ് പ്രചാരണം

രാജ്യത്ത് ലോക്സഭ തിരഞ്ഞെടുപ്പിന്റെ അവശേഷിക്കുന്ന ഘട്ടങ്ങളിലേക്കുള്ള പ്രചാരണം ഊർജ്ജിതം. വിവിധ രാഷ്ട്രീയ പാർട്ടികളുടെ പ്രധാന നേതാക്കളെല്ലാം പ്രചാരണ രംഗത്ത് സജീവമാണ്. പ്രധാനമന്ത്രിയും ബിജെപിയുടെ മുതിർന്ന നേതാവുമായ നരേന്ദ്ര മോദി ബിഹാറിലെ ഹാജിപ്പൂർ, മുസാഫർപൂർ എന്നിവിടങ്ങളിലെ പൊതുസമ്മേളനങ്ങളിൽ പങ്കെടുത്തു. നാളെ അദ്ദേഹം വാരണസിയിൽ നാമനിർദ്ദേശ പത്രിക സമർപ്പിക്കും. കേന്ദ്രമന്ത്രിയും ബിജെപി നേതാവുമായ അമിത് ഷാ ഇന്ന് മഹാരാഷ്ട്രയിൽ തിരഞ്ഞെടുപ്പ് റാലികളിൽ

---

പങ്കെടുക്കുന്നുണ്ട്. എഐസിസി ജനറൽ സെക്രട്ടറി പ്രിയങ്ക ഗാന്ധിയും കോൺഗ്രസ് നേതാവ് രാഹുൽ ഗാന്ധിയും ഉത്തർപ്രദേശിലെ പര്യടനം തുടരുകയാണ്.

**~ ~ ~ ~ ~**

**വിഷ്ണുപ്രിയ-കേസ്**

പ്രണയാഭ്യർത്ഥന നിരസിച്ച വിരോധത്തിൽ കണ്ണൂർ കുത്തുപറമ്പിനടുത്ത വള്ളായിലെ വിഷ്ണുപ്രിയയെ കൊലപ്പെടുത്തിയ കേസിൽ മാനന്തേരിയിലെ മുരിക്കോളി സ്വദേശി ശ്യാംജിത്തിന് ജീവപര്യന്തവും 10 വർഷം തടവും രണ്ട് ലക്ഷത്തി 25,000 രൂപ പിഴയും വിധിച്ചു. പൊന്ദികൃഷ്ണൻ പ്രതീക്ഷിച്ച വിധിയാണിതെന്ന് പബ്ലിക് പ്രോസിക്യൂട്ടർ കെ.അജിത്ത് കുമാർ പറഞ്ഞു. വിധി സ്വാഗതം ചെയ്യുന്നതായി കുടുംബാംഗങ്ങൾ പ്രതികരിച്ചു. തലശ്ശേരി അഡീഷണൽ ജില്ലാ സെഷൻസ് കോടതിയുടെതാണ് വിധി. 2022 ഒക്ടോബർ 22 നാണ് കേസിന് ആസ്പദമായ സംഭവം നടന്നത്.

**~ ~ ~ ~ ~**

**മഞ്ഞപ്പിത്തം-അടിയന്തരയോഗം**

മലപ്പുറം ജില്ലയിൽ ജനുവരി മുതൽ ഇത് വരെ 4,000 പേർക്ക് മഞ്ഞപ്പിത്തം ബാധിച്ചെന്ന് മലപ്പുറം ഡി.എം.ഒ ഡോ.രേണുക. എട്ട് മരണവും സ്ഥിരീകരിച്ചു. നിലവിൽ അറുന്നൂറോളം രോഗികളാണ് ഉള്ളത്. ഹോട്ടലുകളിലും മറ്റ് ഭക്ഷണ വിതരണ കേന്ദ്രങ്ങളിലും പരിശോധന നടത്തുമെന്നും ഡി.എം.ഒ വ്യക്തമാക്കി. മഞ്ഞപ്പിത്തം റിപ്പോർട്ട് ചെയ്ത സാഹചര്യത്തിൽ അതീവ ജാഗ്രത പാലിക്കണമെന്ന് ആരോഗ്യ വകുപ്പ്. എല്ലാ ജില്ലകളിലെയും കലക്ടർമാരോടും ഡി.എം.ഒമാരോടും കാര്യങ്ങൾ ഏകോപിപ്പിക്കാനും മന്ത്രി വീണാ ജോർജ് നിർദ്ദേശം നൽകി. മലപ്പുറത്തും എറണാകുളത്തെ വേങ്ങൂരിലും പ്രത്യേക ശ്രദ്ധ

---

നൽകുന്നതായി ആരോഗ്യ വകുപ്പ് അറിയിച്ചു. മഴക്കാലം കൂടി അടുത്തതോടെ പകർച്ചവ്യാധികൾ തടയാനുള്ള ഊർജ്ജിത പ്രവർത്തനങ്ങളുമായി മുന്നോട്ടു പോവുകയാണെന്നും ആരോഗ്യവകുപ്പ് അറിയിച്ചു.

**~~~~~**

**സി.ബി.എസ്.ഇ**

സിബിഎസ്ഇ പത്ത്, പന്ത്രണ്ടാം ക്ലാസ് പരീക്ഷ ഫലം പ്രസിദ്ധീകരിച്ചു. പത്താംക്ലാസിൽ 93.60 ശതമാനവും പന്ത്രണ്ടാം ക്ലാസിൽ 87.98 ശതമാനവുമാണ് വിജയം. തിരുവനന്തപുരം മേഖലയിൽ പത്താംക്ലാസിൽ 99.75 ശതമാനവും പന്ത്രണ്ടാം ക്ലാസിൽ 99.91 ശതമാനവുമാണ് വിജയം. [cbse results.nic.in](http://cbse.results.nic.in), [cbse.gov.in](http://cbse.gov.in) എന്നീ സൈറ്റുകളിലും ഡിജിറ്റലൈസേഷനിലും ഫലം അറിയാം.

**~~~~~**

**എസ്.എസ്.എൽ.സി - സേ പരീക്ഷ**

എസ്.എസ്.എൽ.സി സേ പരീക്ഷ ഈ മാസം 28 മുതൽ ജൂൺ ആറു വരെ നടത്തും. ജൂൺ രണ്ടാം വാരം ഫലം പ്രഖ്യാപിക്കും.

**~~~~~**

**ഓൺലൈൻ തട്ടിപ്പ് ജാഗ്രത**

ഓൺലൈൻ തട്ടിപ്പിനെതിരെ ജാഗ്രത പാലിക്കാൻ നിർദ്ദേശിച്ച് കേരള പൊലീസ്. പണം നിക്ഷേപിക്കുന്നതിന് റിസർവ് ബാങ്ക് അംഗീകരിച്ച സ്ഥാപനങ്ങളെ മാത്രം ആശ്രയിക്കണമെന്നും, പണം നിക്ഷേപിക്കാൻ ഉപഭോക്താക്കളെ പ്രേരിപ്പിച്ചുകൊണ്ട് വാട്ട്സ് ആപ്പ്, ടെലിഗ്രാം മുതലായ സമൂഹ മാധ്യമങ്ങളിൽ ലഭിക്കുന്ന ലിങ്കുകളിൽ ക്ലിക്ക് ചെയ്യാതിരിക്കണമെന്നും

---

നിർദ്ദേശത്തിലുണ്ട്. ഓൺലൈൻ സാമ്പത്തിക  
തട്ടിപ്പിനിരയായാൽ ഒരു മണിക്കൂറിനകം വിവരം 1 9 3 0 - എന്ന  
നമ്പറിൽ അറിയിക്കണം. [www.cybercrimegov.in](http://www.cybercrimegov.in) എന്ന  
വെബ്സൈറ്റിലും പരാതി രജിസ്റ്റർ ചെയ്യാം.

**~ ~ ~ ~ ~**

### **പക്ഷിപ്പനി-ദയാവധം**

പത്തനംതിട്ട നിരണം താറാവ് വളർത്തൽ കേന്ദ്രത്തിൽ പക്ഷിപ്പനി സ്ഥിരീകരിച്ച സാഹചര്യത്തിൽ ഇവിടെയുള്ള എല്ലാ താറാവുകൾക്കും ദയാവധം നൽകി ശാന്തമായി സംസ്കരിക്കാൻ തീരുമാനം. ജില്ലാ കളക്ടർ എസ്.പ്രേം കൃഷ്ണൻ വിളിച്ചുചേർത്ത ബന്ധപ്പെട്ടവരുടെ യോഗത്തിലാണ് ഇത് സംബന്ധിച്ച തീരുമാനം കൈക്കൊണ്ടത്. നാളെ രാവിലെ എട്ടിന് നടപടികൾ തുടങ്ങും. പക്ഷിപ്പനി സ്ഥിരീകരിച്ച പത്തു കിലോമീറ്റർ ചുറ്റളവിൽ ഉൾപ്പെടുന്ന എല്ലാ പക്ഷികളെയും ഇല്ലായ്മ ചെയ്യാനും തീരുമാനമായി.

**~ ~ ~ ~ ~**

### **സർബാനന്ദ സോനോവാൾ**

ചബഹാറിലെ ഷാഹിദ് ബെഹേഷ്തി തുറമുഖത്തിന്റെ നടത്തിപ്പിനായുള്ള ദീർഘകാല കരാറിൽ ഇന്ത്യയും ഇറാനും ഇന്ന് ഒപ്പുവെച്ചു. ഇന്ത്യ പോർട്ട്സ് സ്റ്റോബൽ ലിമിറ്റഡും ഇറാനിലെ പോർട്ട് ആൻഡ് മാരിടൈം ഓർഗനൈസേഷനും തമ്മിലുള്ള കരാറിൽ ഒപ്പുവെക്കുന്നതിന് കേന്ദ്ര മന്ത്രി സർബാനന്ദ സോനോവാൾ സാക്ഷ്യം വഹിച്ചു. അഫ്ഗാനിസ്ഥാൻ, മധ്യേഷ്യ, യൂറേഷ്യ എന്നിവയുമായുള്ള ഇന്ത്യയുടെ ബന്ധത്തിനും പ്രാദേശിക വിനിമയത്തിനും കരാർ ഉത്തേജനം നൽകും.

**~ ~ ~ ~ ~**

---

## മഴ

കേരളത്തിൽ വെള്ളിയാഴ്ചവരെ ഒറ്റപ്പെട്ട ശക്തമായ മഴയ്ക്ക് സാധ്യതയെന്ന് കേന്ദ്ര കാലാവസ്ഥാ വകുപ്പ്. കോട്ടയം, കണ്ണൂർ കാസർകോട് ഒഴികെയുള്ള 11 ജില്ലകളിൽ ഇന്ന് മഞ്ഞ ജാഗ്രതയുണ്ട്. പത്തനംതിട്ട നാളെ മഞ്ഞ ജാഗ്രതയാണ്. കേരള - കർണാടക- ലക്ഷദ്വീപ് തീരങ്ങളിൽ മത്സ്യബന്ധനത്തിന് തടസമില്ല.

**കേന്ദ്ര കാലാവസ്ഥാ വകുപ്പ്**

## കേന്ദ്ര കാലാവസ്ഥാ വകുപ്പ്

കള്ളക്കടൽ പ്രതിഭാസത്തിന്റെ ഭാഗമായി കേരള തീരത്ത് രാത്രി 11.30 വരെ ഉയർന്ന തിരമാലയ്ക്കും കടലാക്രമണത്തിനും സാധ്യതയുണ്ടെന്ന് കേന്ദ്ര കാലാവസ്ഥാ വകുപ്പ്. മത്സ്യത്തൊഴിലാളികളും തീരദേശവാസികളും ജാഗ്രത പാലിയ്ക്കണമെന്നും മുന്നറിയിപ്പ്.

**ശബരിമല (ഇൻട്രോ)**

## ശബരിമല (ഇൻട്രോ)

ഇടവമാസ പുജയ്ക്കായി നാളെ വൈകിട്ട് ശബരിമല നട തുറക്കും. പ്രതിഷ്ഠാ ദിനമായ 19 ന് സന്നിധാനത്ത് പ്രതിഷ്ഠ ദിന കലശ പുജകളും നടക്കും.

വിശദാംശങ്ങളുമായി പത്തനംതിട്ടയിൽ നിന്നും ആകാശവാണി പ്രതിനിധി ശ്രീജി എസ്.ശ്രീധർ...

(വോയിസ്)

**ഐപിഎൽ**

## ഐപിഎൽ

---

---

ഐപിഎൽ ക്രിക്കറ്റിൽ, ഇന്ന് ഗുജറാത്ത് ടൈറ്റൻസ് കൊൽക്കത്ത നൈറ്റ് റൈഡേഴ്സിനെ നേരിടും. വൈകിട്ട് 7.30-ന് അഹമ്മദാബാദിലെ നരേന്ദ്ര മോദി സ്റ്റേഡിയത്തിൽ ആണ് മത്സരം.

**~~~~~**

### വളർത്തു നായ-പേവിഷബാധ

കഴിഞ്ഞ വ്യാഴാഴ്ച മുവാറ്റുപുഴയിൽ എട്ടു പേരെ കടിച്ച വളർത്തു നായ്ക്ക് പേ വിഷബാധ സ്ഥിരീകരിച്ചു. ഇന്നലെ നായ ചത്തതിനെ തുടർന്ന് മണ്ണുത്തി വെറ്റിനറി കോളേജിൽ നടത്തിയ പോസ്റ്റ്മോർട്ടത്തിലാണ് പേ വിഷബാധ സ്ഥിരീകരിച്ചത്. നായയുടെ ആക്രമണം ഉണ്ടായ സ്ഥലങ്ങളിലെ വളർത്തുനായ്ക്കും തെരുവ് നായ്ക്കും വാക്സിനേഷൻ നൽകുന്ന കാര്യം പരിശോധിക്കാൻ മുവാറ്റുപുഴ നഗരസഭ ആലോചിക്കുന്നുണ്ട്. പേ വിഷബാധ സ്ഥിരീകരിച്ച സാഹചര്യത്തിൽ മുവാറ്റുപുഴ നഗരസഭ അടിയന്തര കൗൺസിൽ യോഗം ചേരാനും തീരുമാനിച്ചിട്ടുണ്ട്.

**~~~~~**

### കൊല്ലം-ഷോക്കേറ്റ് മരിച്ചു

കൊല്ലം പുത്തൂരിൽ ജോലിക്കിടെ KSEB ജീവനക്കാരൻ ഷോക്കേറ്റ് മരിച്ചു. പുത്തൂർ ഇലക്ട്രിക്കൽ സെക്ഷനിലെ ലൈൻമാൻ പ്രദീപ് കുമാർ.കെ യാണ് ജോലിക്കിടെ വൈദ്യുതാഘാതമേറ്റ് മരിച്ചത്. 48 വയസായിരുന്നു. ശാന്ത്യാംകോട്ട സ്വദേശിയാണ്.

**~~~~~**

---

## വൈദ്യുതി റെഗുലേറ്ററി കമ്മീഷൻ

അഞ്ച് വർഷത്തേക്കുള്ള മൂലധന നിക്ഷേപ പദ്ധതി അംഗീകരിക്കുന്നതിനായി സംസ്ഥാന വൈദ്യുതി ബോർഡ് സമർപ്പിച്ച അപേക്ഷയിൽ വൈദ്യുതി റെഗുലേറ്ററി കമ്മീഷന്റെ പൊതുതെളിവെടുപ്പ് നാളെ നടക്കും. രാവിലെ 11 ന് കമ്മീഷന്റെ തിരുവനന്തപുരം വെള്ളയമ്പലത്തുള്ള കോർട്ട് ഹാളിലാണ് തെളിവെടുപ്പ്. നേരിട്ട് പങ്കെടുക്കാൻ സാധിക്കാത്തവർക്ക് വീഡിയോ കോൺഫറൻസ് മുഖേനയും പങ്കെടുക്കാം. തപാൽ മുഖേനയും [kserc@erckerala.org](mailto:kserc@erckerala.org) എന്ന ഇ-മെയിൽ വഴിയും പൊതുജനങ്ങൾക്ക് അഭിപ്രായങ്ങൾ രേഖപ്പെടുത്താം.

**കേരള വൈദ്യുതി ബോർഡ്**

## ഉപഭോക്തൃ തർക്ക പരിഹാര കമ്മീഷൻ

തിരുവനന്തപുരം ജില്ലാ ഉപഭോക്തൃ തർക്ക പരിഹാര കമ്മീഷനിൽ നാളെയും മറ്റനാളും നടത്താനിരുന്ന സിറ്റിങ് മാറ്റിവെച്ചു. വഴുതക്കാട്-വെള്ളയമ്പലം ഭാഗത്ത് ഗതാഗത തടസം ഉള്ളതിനെത്തുടർന്നാണ് തീരുമാനം.

**കേരള വൈദ്യുതി ബോർഡ്**

## മ്യൂസിയം ദിനാഘോഷം

അന്താരാഷ്ട്ര മ്യൂസിയം ദിനാഘോഷത്തിന്റെ സംസ്ഥാനതല ഉദ്ഘാടനം ഈ മാസം 18 ന് മന്ത്രി രാമചന്ദ്രൻ കടന്നപ്പള്ളി തിരുവനന്തപുരത്തു നിർവഹിക്കും. മ്യൂസിയം മൃഗശാല വകുപ്പിന്റെ ആഭിമുഖ്യത്തിൽ തിരുവനന്തപുരം, തൃശൂർ, കോഴിക്കോട്, കണ്ണൂർ, വയനാട് ജില്ലകളിലെ മ്യൂസിയത്തിൽ സംഘടിപ്പിക്കുന്ന പരിപാടികളുടെ ഭാഗമായി സെമിനാറുകൾ, നാടൻപാട്ട്, ഓപ്പൺ ക്വിസ്സ് എന്നിവ സംഘടിപ്പിച്ചിട്ടുണ്ട്.

**കേരള വൈദ്യുതി ബോർഡ്**